

Ýyldyzlar urşumy ýa ýyldyzly asman?

Category: Geň-taňsy wakalar, Kitapcy, Medisina

написано kitapcy | 21 января, 2025

Ýyldyzlar urşumy ýa ýyldyzly asman? ÝYLDYZLAR URŞUMY ÝA
ÝYLDYZLY ASMAN?



»Mälim bolşy ýaly informaciýanyň azatlygy hakyndaky kanun boýunça hökümet guramalarynyň hiç biriniň NLO (UNO) baradaky materiallary ýaşyrmaga haky ýokdur»

(Nýu Meksikanyň üstündäki heläkçilik)

»Stroitelnaýa gazeta» 15.02.1989 ý.)

»Taraplar gözegçilik ediş sistemalary tarapyndan näbelli obýektler ýüze çykarylan halatynda dessine birek-biregi habarly etmegi borç edinýärler».

(SSSR bilen ABŞ-yň arasyndaky ýadro urşy howpuny döretmek boýunça çäreler hakyndaky 1971-nji ýylyň şertnamasynyň 3-nji

punkty)

NLO — galaktiki Korabyllary baradaky kontinentara barlag setiniň prezidenti Kolman fon Kewiskiniň baş memorandumy ABŞ-nyň prezidenti Jorj Buşa we SSSR ýokary Sowetiniň başlygy Mihail Sergeýewiç Gorbaçýowa 1990-njy ýylyň ýanwarynda ýollanypdyr.

M.S.Gorbaçýewa ýüzlenmek bilen Kawiskiý şeýle ýazýar: »Hormatly prezident Gorbaçýew: »Men halkara harby işgär hem-de galaktiki korabyllary baradaky kontinentara barlag ýolbaşçysy hökmünde geçen 37 ýylda gelmişekleriň (NLO) güýçleriniň hemme taraplaýyn işini we olaryň aktiwligini harby analitiki öwrenmäge synanyşdym. Biziň halkara setimiz degişli milli bilelikdäki pionerler we olaryb guramalary bilen soýuzda çykyş edýär. Şol guramalar ýaraglanan tarap dünýäniň bigünä milletleri üçin zeled boljak heläkçilikli kosmiki urşy ökükdirmezinden öň... başga planetalaryň harby adamlar tarapyndan tassyklanan NLO güýçleriniň üsti bilen Galaktiki häkimýet bilen resmi aragatnaşygy ýola goýmakda siziň hormatly hökümetiňize-de höwes döretmek ugrunda BMG-de onlarça ýylyň dowamynda çalşyp gelýärler.

Hormatly Jenap Prezident: »Biziň Asman Jisimimiziň howpsuzlygy hem-de ýokary Galaktiki häkimýetler bilen düşünişmek üçin, olaryň ýeriň golaýyndaky hereketlerinde gelmişekleriň (NLO) güýçleri bilen gatnaşygy we aragatnaşygy gözlemek üçin örän gijikdirilen, ýöne zerurlyk we milleti halas etmek bilen bagly bolan kosmiki işleriň bütindünýä departamentini ýola goýmaly...

»Parahat asmany» gorap saklamak we ähli milletleriň Kosmiki urşunyň ejirini çekýän pidalary bolmagynyň önüni almak maksady bilen gelnen karar hakynda aýdylanda bolsa, onda aşakda gol çekýän alymlar we NLO barlagynyň pionerleri Sowet Sosialistik Respublikalary Soýuzynyň tanymal Hökümetiniň Birleşen Ştatlar bilen bilelikde başda howpsuzlyk boýunça halkara kongresini çagyrmagyny gazanmaga özlerini borçly saýýarlar. Şol kongrese her bir millet şu aşakdakylar bilen gatnaşyp bilerdiler:

a) harby güýçler we howpsuzlyk gulluklarynyň güýçleri:

b) kosmiki agentlikleriň we milli ylymlar akademiýalarynyň doly hukukly wekilleri:

w) NLO barlag guramalarynyň pionerleri:

Öň biziň näbelli obýektler problemsynyň çözgüdini gözlemek boýunça konstruktiv aksiýalarymyza Birleşen Milletleriň we hökümetleriň äsgermezçilikleri garaýandyklaryny, iň gowy bolanda olaryň maglumat üçin kabul edilendigi baradaky sypaýy jogap bilen »begendirilendigimizi» biz nygtap geçmekçi.

Jenap prezident, bize jemgyýetçilik üçin howpsyzlygyň bu ýiti we hatarly problemsy derekli. Siziň Zenewadaky we Maltadaky ylalaşyklaryňyzy ruhunda abraýly beýanname bilen çykyş etmegiňizi towakga edýäris. Aşakda atlary getirilýän alymlaryň we guramalaryň adyndan biziň bu zatlary çyn ýürekden aýdýandygymyza ynanyň.

Hormatlamak bilen

ostawkadaky maýor Kolman Fon Kewiskiý, harby-tehniki ylymlaryň magistri».

Bu hata GFR-iň, Wengriýanyň, Daniýanyň, Şwesiýanyň, Beýik Britaniýanyň, ABŞ-nyň, Kanadanyň, Argentinanyň, Braziliýanyň, Çiliniň, Perunyň, GAR (Günorta Afrika Respublika) Hytaýyň, Ýaponiýanyň, Awstraliýanyň, Täze Zelandiýanyň, SSSR-iň alymlary we barlag institutlarynyň wekilleri (SSSR (gündogar) Wekil: Waleriý Wiktorowiç Dwuzilnyý (adaty däl hadysalar boýunça Uzak gündogar komiteti), SSSR (günbatar Wek: Nikolaý Georgiýeeiç Lebedew (barlagçy, Leningrad) gol çekipdirler.

Memorandумыň goşmaça dokumentlerinde ýagdaýyň çynlakaýdygyny görkezýän täze faktlar getirilipdir. Iňňän möhüm bolandygy üçin A goşmaçasynyň mazmunyny dolulygyna getirýäris. Oňa Günorta Afrika HHG-niň başga planetanyň korabylynyň (NLO) Kalahari çöllüginde heläkçilige uçraýşy hakda gürrüň berýän bütinleý gizlin dokumentleriň kopiýalary girizilipdir. Bu dokumentler has dogrusy, doklad ýörite barlagçylaryň we öwrenmeleriň departamentu tarapyndan düzülipdir. Dokladyň taýýarlanan wagty 1989-njy ýylyň 7-nji maýy Gelmişeklerib korabylyny ewakuirlemek we barlamak boýunça operasiýanyň ady

»Gara at» Düzülen ýeri: Walhalla (Pretoriýa) HHG (XXГ)-niň bazasy.

Şeýlelikde:

1989-njy ýylyň 7-nji maýynda Grinwiç boýunça 13:45-de harby deňiz flotunyň (HDF), fregaty (originalda gäminiň ady galdyrylypdyr) radio boýunça Keýptaundaky HDF-niň ştabyna hasaplama görä sagatda 5746 deňiz mili (1063 km/sag □ (makalanyň awtorynyň belligi) tizlik bilen demirgazyk-günbatar tarapdan Afrika kontitentine uçup baryan näbelli obýektiň radiolokasiýon ekranlarynda peýda bolandygyny habar beripdir. HDF-nyň ştaby habaryň gowşandygyny bildirip, obýekte mundan hem başga howa bazasynyň radarynda, gury ýer goşunlarynyň RLS-de we Keýptaundaky halkara aeroportynyb »Milan» tipli RLS-de gözegçilik edilendigini tassyklapdyr. Obýekt günorta Afrikanyb howa giňişliginde Grinwiç boýunça 13:52-de aralaşypdyr. Radio boýunça gatnaşygy ýola goýmaga synanyşyk edilipdir, ýöne olaryň ählisi biderek bolupdyr. Walhalla, HHG-niň bazasy habardar edilipdir we »Miraz» istrebitelleriniň ikisi asmana galdyrylypdyr (indeks ýok). Obýekt birden harby samalýot üçin mümkin bolmajak ýagdaýda uly tizlikde ugruny üýtgedipdir.

Grinwiç boýunça 13:59-a alyp baryjy galdyrylypdyr) obýekti şeýle we radiolakatoryň ekeranynda görýändigini habar beripdir. Oňa samalýotda goýlan »TOP-2» eksperimental lazer topy peýdalanmak we obýekt boýunça ot açmak baradaky buýrugy berlipdir. Buýruk ýerine ýetirilipdir.

Alyp baryjy (ady galdyrylypdyr) obýektden birnäçe gözüňi gamaşdyryjy ýalnyň çykandygyny habar beripdir. Obýekt ýene-de demirgazyk tarapa heteket etmek bilen çäýkanyp ugrapdyr. Grinwiç boýunça 14:02-de obýektiň minutda 3000 fut (minutda 914) tizlik bilen aşaklap başlandygy habar berlipdir. Soňra ol uly tizlikde 25 gradus öwrüm berip, Günorta Afrikanyň Botswana bilen serhedinden 80 km-lik demirgazygynda Kalahari diýen at bilen belli bolan çöllükde ýere gaçypdyr. Alyp baryjy (ady galdyryldy) obýekt tapylýança şol raýonuň üstünde uçmak barada tabşyryk alypdyr. HHG-niň razwdkasynyň ofiserler komandasy barlap gaýtmak üçin medisina we tehniki personal bilen obýektiň gaçan ýerine çalt etlilipdir.

Ýüze çykarylan zatlar şulardan ybarat:

1. Diametri 150 metre we çuňlugy 12 metr bolan krater (oýulan ýer).
2. 45 gradus eňňit bilen kratere süsňän kümüşsow reňkli tegelek görnüşli obýekt.
3. Güýçli gyzandygy zerarly obýektiň töwereginde çäge gara köýük bolupdyr.
4. Obýektib töwereginde dörän intensiw elektromagnit we radioaktiw ýagdaý HHG-niň elektron enjamynyb hatardan çykmagyna getiripdir.
5. Toparyň ýolbaşçysy soňraky barlaglar üçin obýekti HHG-niň gizlin bazasyňa geçirmegi tekliپ edipdir bu ýerine ýetirilipdir.

Bu ýerde bolup geçen hadysanyň ähli subutnamalaryny ýaşyrmak üçin oýulan ýere daş dökülip, gum sürülipdir.

Aşakda getirilýänler bolsa harby howa bazasynda geçirilen deslapdaky barlagda ýüze çykarylan anyk detallardyr.

Korablyň tipi: näbelli – çaklanylşyna görä başga planetanyňky. Tanamak üçin belgisi ýok: korablyň bir tarapynda metala basylan haç kysymly nyşany bar.

Ölçepleri: uzynlygy-20 ýard (18,2 metr) töweregi, beýikligi 9,5 ýarda (8,64 metr) golaý.

Agramy 50000 kilograma golaý.

Konstruksiýanyň materialy näbelli – mundan beýläkgi labarotoriýa netijelerine garaşylýar.

Obýektiň üstki gatlagy: tekiz, ýylmanak, tutuksy kümüş reňkde. Korablyň daşky ýa-da içki üstki gatlagynda göze görünýän sep ýüze çykarylmany.

Dartyş güýjüniň çeşmesi: näbelli labarotoriýa netije ýerine garaşylýar.

Bellik: gidrawliki tipli gonuş enjamy doly goýberilipdir. Bu obýektiň awariýa uçramagynyň elektron näsazlygy zerarly bolandygyny çaklamaga mümkinçilik berýär. Munuň korablyň »TDP 2« laser top bilen oka tutulmagy netijesinde bolan bolmagy mümkin.

Barlag koçandasy HHG-niň bazasynda obýekti gözden geçirýärkä güýçli ses eşidilipdir. Korablyň bir tarapynda gapynyň ýa-da lýugyň çala açylandygyny, ýöne soňlugyna galdyrylandygy göze ilipdir. Şol aralyk soňra kuwwatly gidrawliki enjam bilen giňeldilipdir. Şondan soňra:

a) Endamyna syrlaşyp duran çal eşikli iki sany adamsypat jandar peýda boldy we olar dessine medisina merkezine ýerleşdirildi.

b) Korablyň içindäki dürli obýektleri analiz üçin alyndy. Netijä indi garaşylýar.

c) Korabl steril şertlerde ýerleşdirildi.

Adamsypat jandarlar hakda medisina doklady.

Gelip çykyşy: näbelli, çaklanyşyna görä, başga planetadan.

Boýy: 4-4,5 fut (1,22-1,37 metr).

Ýüzüniň reňki: çalymtyl-gök, derisi ýylmanak, diýseň çeyé.

Tüýi: bedeninde hiç hili tüý ýok.

Kellesi: Adamyňky bilen deňeşdireniňde uly.

Kelle süňki: tüňňi, kellesiniň daşynda garamtyl gök menekler bar.

Ýüzi: ýaňaklarynyň süňki çykyp dur.

Gözleri: Uly çekge tarap biraz ýokarlygyna keserýär. Gözüniň bäbenegi: görnenok.

Burny: adamyňky bilen deňeşdireniňde örän inçe.

Göwresi-elleri: Uzyn we inçe tas dyzyna ýetip dur.

Goşarlary: üç barmakdan ybarat, penjireleri, dyrnaklary ýiti.

Gursagy: döşüniň we garnynyň derisi durşuna diýen ýaly ýygirt-ýygirt.

Butlary: gysga hem inçe.

Jyns organkary: daşyndan jyns organlary ýok, göze ilenok.

Dabany: dyrnaksyz: üç sany barmakdan ybarat, barmaklarynyň arasy perdeli.

Bellik: gumanoidleriň agressiw häsiýetdedikleri zerarly ganynyň we derisiniň nusgasyny alyp bolmady (olaryň biri doktora topulyp, onuň ýüzünde we döşünde çuň dyrnaçak yzlaryny goýdy) Dürli iýmitleri hödürlense-de, olary iýmekden ýüz öwürdiler.

Aragatnaşygyň usuly näbelli çaklanylyşyna görä, telepatiki

bolmly.

Gumanoidler HHG-niň bazasynyň 6-njy gatynda gorag astynda saklanýar. Had çuň barlamak we öwrenmek maksady bilen iki gumanoid üçin hem ABŞ-nyň HHG-niň Raýt Patterson bazasyna göni aşmaga rugsat soraldy.

A) Hiç hili netije bolanok.



Obýekt we Gumanoidler has çuň barlamak üçin ABŞ-nyň HHG-niň Raýt Pettersson bazasyna ýerleşdirdiler.

S) Iberilen wagty □ 1989-njy ýylyň 23-nji iýuny.

Bellik: Netijä gelnenok.

Bu dokumentde deslapky dokladyň başky maglumatlary berilýär, soňraky detallara Günorta Afrikadaky we HHG-niň Raýt Patterson bazasyndaky barlaglar tamamlanandan soň garaşylýar.

Çykgyt: Gumanoidleriň we başga planetalylaryň korablynyň suraty Baş dokladyň ýanyna goşuldy. Şu stadiýada obýektiw »NORAD«-nyň gözegçilik edendigi barada bize habar berildi.

Ýokarda beýan edilen doklad NLO-ny öwrenijiler Günorta Afrikanyň HHG-niň razwedkasynyň ofiseri tarapyndan berildi. Ol öz bitiren ýer planetasynyň Grazdanine mynasyp işine aşakdaky beýannamany goşdy:

»...Men (galdyrylypdyr)...Günorta Afrikanyň HHG-niň razwedkasynyň ýörite barlaglar Departamentiniň çleni, meniň öýüm (galdyrylypdyr) Günorta Afrikada Gizlinlik hakda Resmi Aktyň 5 dokumentine 1989-njy ýylyň 7-nji maýynda we 1989-njy ýylyň 29-njy iýulynda gol çekdim, olarda bu aýratyn gizlin operasiýa dahylly maglumatyň başga ýere berilmeginiň nämelere getirjekdigi we bu maglumatyň her hili üstüniň açylmagy Günorta Afrika garşy dönüklük hökmünde garaljakdygyny maňa açyk duýduryldy. Men bu maglumatyň aýan edilmeginiň ähli adamzadyň garşysyna dönüklük boljakdygyna berk ynanyandygym. üçin ony jemgyýetçilige aýan etmegi ýüregime düwdüm».

1989-njy ýylyň 23-nji sentýabrynda polisiýa ofiseri Antoni Dodd bilen fizik Genri Azadedel tarapyndan guralan we geçirilen konferensiýa üçin taýýarlanan çykyş.

Ol Goranmak Ministriliginiň NLO-nyň Gizlinlik hakda Resmi Akta girmeyändigini barada Goranmak Ministriliginiň sitatalary bilen başlanýar...

Men, Toni Dodd we meniň dostum Genri Azadedel. Biziň ikimiz □ doktor Genri we men ilki NLO boýunça öz geçirýän işlerimiz barada gürrüň etmegi niýet edinipdik, emma Günorta Afrikada »Heläkçilige uçran NLO« baradaky çaklama bilen baglylykda bize birnäçe hepde mundan öň gelip gowşan maglumaty çuň öwrenmäge köp wagtymyzy sarp etdik. Barlaglaryň çylşyrymly häsiýetdedigine görä, wakalary bolup geçişi ýaly zygiderlilikde beýan etmek umydy bilen, doktor Genri we men çalşyp durarys.

Size bize gelen käbir dokumentleriň slaýdlary, şeýle hem maglumaty beren adam görkeziler. Gynansagam käbir atlary we ýerleri galdyrmak zerur boldy. Bu biziň maglumatçynyň şahsyýetini goramak üçin gerek boldy. Ol eýýäm mundan beýläk bu ýurtda däl. Ol özüniň Günorta Afrikanyň harby howa güýçleriniň razwdkasynyň ofiseridigini we özüni tanatsa oňa öz ýurdunda döwlete döňüklik etmekde günä ýüklenjekdigini aýtdy. Men bu adam bilen uzak wagtyň dowamynda hat alyşdym, ýöne onuň razwedka bilen baglanyşygynyň bardygy hakda soňky birnäçe hepdä çenli habarym bolmady.

Şu stadiýa men öň hem aýdyşym ýaly, biziň bermekçi bolýan gürrüňimizde belli bir goýup gitmeleriň bolmalydygyny gaýtalamakçy bolýan. Biziň maglumatlarymyzyň çeşmeleriň, hut olaryň özüleriniň howpsuzlygy üçin, doly goragly bolmagy diýseň wajyp.

Maglumatçylary şeýle usulda goramak bilen biz beýleki razwedka çeşmeleri öňe çykar we belki, bolup geçýän zatlaryň doly kartinasy peýda bolar diýip umyt edýäris. Soňra hem, haçanda biz bu çaknyşygyň detallaryny aýdyp bolanymyzda, soraglara jogap bermek bagty üçin bize wagt galýar. Emma biz eger maglumatlaryň çeşmesi hakda soraglary dowam etdirmegimiziň olara zyýan getirjekdigini duýsak, onda biz jogap bermezlik hukugyny özümizde galdyrýarys.

Iýulyň birinji hepdesiniň dowamynda men jenap H-den hat aldym. Ol Kalahari çöllüginde NLO-nyň heläkçilige uçrandygy we

Günorta Afrikanyň harby personalynyň komandasy tarapyndan HHG-niň gizlin bazasyna eltilendigini habar berdi. Amerikan harby personalynyň gelip, barlaglary kontrollyga alandygy barada hem bu hatda aýdylýar. Şeýle hem resmi dokumentiň göçürmesini maňa iberip biljekdigini, ýöne ony biraz soňra hat bilen, eger hat bilinse-de kimiň iberendigi belli bolmaz ýaly edip iberjekdigini aýdypdyr (2-nji slaýd). Bir hepdeden soň men ýüzünde Günorta Afrikanyň HHP-niň haty bolan, baş sahypadan ybarat dokument aldym. Dokumentiň sahypasynda »Aýratyn gizlin« diýen belgi bardy (3-nji slaýd). Dokumentde şeýle gürrüň berilýärdi (4,5,6,7,8 slaýdlar)...

Indi bolsa tutuş çaknyşygyň eýýäm belli bolan maglumatlary gaýtalamazdan käbir takykklan detallary (makalanyň awtory tarapyndan gysgaldyldy). NLO uly krateriň eňňidine süsňäp urdy...

bir teleskopik aýak korablyň bir bortundan çykyp durdy, bu urgudan şeýle bolan ýalydy. Uly halas ediji wertolýotlar wakanyň bolan ýerine tarap uçdylar. Birinji bolup baran we 500 fut (152 metr) beýiklikde obýektiň üstünden geçen wertolýot dessine togtady we heläkçilige uçrady. Ekipazyň baş çleni wepat boldy. Obýekte golaýlaşýan apparatlaryň dwigatellerinde obýektden gaýdan intensiw elektromagnit meýdany sebäpli näsazlyk döremändigini ýüze çykaryldy. Ahyrsoňy bu ýerde reňke meňzeş kompaund getirli »obýekte« çalyndy. Ol megerem magnit meýdanynyň güýjüni gaçyran bolmaly. Iň soňunda obýekt XXI-niň bazasyna äkidildi, ýerastynyň altynjy gatynda goýuldy. Şol wagt ol düýbünden bitindi (makalanyň awtorynyň belligi). Bularyň hemmesi HHG-niň Raýt Patterson bazasyndan amerikan komandasy gelýänçä bolup geçdi.

Halas ediş komandasy we alymlar obýekt barada pikir edip durka birden korablyň bir tarapyndan eşidilen galmagal olaryň ünsüni çekdi. Olar bortda nämäniňdir açylandygyny gördüler. Bu çalaja açylan gapydy. Gapyny doly açmaga synanyşyk edildi, ýöne başa barmady, şonuň üçinem gidro enjamyň güýji ulanyldy. Gapy açylan badyna iki sany kiçijik başga planetaly jandar yranyp çykdylar we bu ýerdäki howpsuzlyk agentleri tarapyndan tussag edildiler. Wagtlaýyn medisina merkezi döredildi. Başga

planetadan gelenleriň biri, megerem agyr ýaraglanan bolmaly, ýöne başga planetadan gelenleriň biri doktora hüjüm edenden soňra doktorlar gaçyp, gelenlere soň golaýlaşmadylar. NLO-ny we gelmişekleri HHG-niň Raýt Patterson bazasyna (Daýton, Ogaýo, ştaty, ABŞ) gowşurmak üçin hemme zat edildi. »Ýük »Galaktika C2« tipli samalýotlarda amerikan harby-howa personalynyň ugramagynda 1989-njy ýylyň 23-nji iýunynda uçuruldy». Başga planetalalaryň korably günorta afrikan razwedkasynyň ofiseriniň çeken suratynda görkezilen (Gonuş aýaklaryny rekonstruksiýa eden – makalanyň awtory).

Başga planetanyň korablynyň suratynyň aşagynda 25 ýyl mundan ozal polisiýanyň naçalniginiň orunbasary Lonni Zamora amerikan HHG-si üçin 1964-nji ýylyň 24-nji aprelinde Koloharidaky korablyň belgisine meňzeş belgi bar: gümmenziň aşagyndaky ýaý, ujypsyzja tapawut üç nokadyň ýokdugy Günorta Afrikan HHG-niň ýanyndan synlap has takyk çekmeginiň netijesi bolup biler».

»B« goşmaça hakda aýdylanda bolsa »Appolon II«-niň »Aý missiýasyna degişli. Günorta Afrikan razwedkasynyň ofiseriniň hereketi nädereje grajdançylykly bolsa, grajdan adamsynyň »Appolon II«-niň komandiriniň, kosmonawt Armstrongyň özüni alyp barşy şonça-da gelşiksiz. Ol Amerikan ýörite gulluklary tarapyndan gorkuzylyp we olaryb puluna satyn alynyp, jemgyýetçilige Aýda gören zatlary hakda hakykaty şu güne çenli aýdanok. Ine, astronawt Armstrongyň ýakyn kömekçisi 1989-njy ýylyň 24-nji maýynda ýazan hatynda nämeleri habar berýär.

»Gadyrdan Kolman... Aýa tarap ýoluň dörtden birinde üç sany NLO olara ýakyn bardy. NLO üç fut (0,91 m) daşlykdadylar. Olar NLO-ny surata aldylar. Olar NLO-nyň içindäki başga planetalalaryň kölegelerini görüp bilýärler. Olar Hýustona habar berdiler. Aýyň orbitasyna çykanlaryndan soň olar NLO-ny ýitirdiler. Modul Kratere gonmak üçin aşaklan wagtynda 3 sany NLO krateriň gyrasyna gondular. Modul gondy. Başga planetalalar NLO-dan çykdylar. Olar kosmiki skafandadylar. Hýuston üç sebäbe görä çykmazlyk barada Armstronga habar berdi.

1. Sebäbi ol komandir.

2. Gelmişeklerden gorky we olaryň näme etjek bolýandyklarynyň näbelliligi.

3. Ol harby adam dälidi.

Armstrong buýruklary ýerine ýetirmän, Aýa aýak basdy. Ol munuň üçin kosmiki programmadan kowuldy. Şu wagtyň içinde NLO fotolaryň we wideofilmleriň ähli görnüşleri surata düşürildi. NLO-nyň iň uly diametri 50-100 futdy (15-30 metr).

Ýokarda beýan edilen maglumat NLO boýunça belli iňlis eksperti ýazyjy we skripkaçy Tomiti Guduň »Gizliniňem gizlini« atly kitabynda hem tassyklanylýar. Bu kitap 1988-nji ýylda Günbatarda çap edildi, ýöne gynansagam, bu täsin kitap rus dilinde çap edilenok. »B« Goşmaça 1973-nji ýylda W.G.Azazanyň APN-iň işgärleriniň öňünde eden belli çykyşyna hem salgylanylýar. Ýöne W.G.Azazanyň »Apollon II«-niň missiýasy barada öz maglumatynyň çeşmesini görkezmänligi üçin, makalanyň awtory ony galdyrmaga özüni hakly hasap edýär.

Gürrüňimi jemläp bir zat soramakçy: biz hemmämiz nämäniň tarapynda? Ýyllyzly asmanyňmy ýa-da ýyllyzlar urşunyň?

SAKKFONYŇ prezidenti, synagdan geçiriji lýotçik, zapasdaky polkownik, alym aýallaryň Bütindünýä assosiýasiýanyň prezidenti »SSSR-iň ylmy we Inzener jemgyýetleriniň soýuzynyň adaty däl hadysalar boýunça komissiýasynyň býuro çleni M.L.Popowiçiň goşmaça kommentarisi:

»Aýa uçup gelenden soňra Armstrong biziň »Zwýozdnymyza« geldi. Biz, elbetde oňa başga planetalyklar barada hem soraglar berdik. Hat-da özümiň »Dogryňy aýt, seniň olar »Ýok« diýip aýtmagyň üçin saňa köp tölän bolsalar gerek« diýip soranym ýadymda. Ol güldi-de: »Eger hatda tölän hem bolsalar, emma men hakykatdanam olary gören bolsam, durup bilmän aýdardym« diýip jogap berdi. (Kosmonawtlaryň) nerwileriniň bozulmagy barada aýdylanda bolsa men kosmosa uçuşdan soňra kosmonawtyň ukyplarynyň has doly açylan halatlaryny bilýärim. Megerem her näme-de bolsa Ýeriň çäginden çykmak çendenaşa ägirt uly sargsyn bolsa gere. Meselem Borman 20 kilometr beýiklikden maşynlaryň nomerlerini görüp başlady. Janybekowyň döredijilik ylhamy ganat bekledi. Ol öňem surat çekýärdi. Ýöne »Mir«

stansiýasyny »janlandyrmagyň» azaplaryndan, ummasyz güýç sarp edenden soňra specialistleriň pikirine görä, ajaýyp suratlar çekip başlady.

Mitçel pikirdäki obrazlary »geçirip» ýerüsti gulluklaryň operatorlary bilen synag geçirýärdi. Amerikanlaryň aýtmagyna görä, operatorlaryň jogaplarynyň 80 prosenti onuň pikirlerine gabat gelipdir. Ýeri gelende aýtsak öz wagtynda Mitçel kosmonawtikadan gitdi. Ýöne kosmos ýaraglanyp başlandan soňra gitdi.

«Ýaş kommunist» gazetini, 17.04.1990 ý. Geň-taňsy wakalar